

कार्यालय अतिरिक्त महानिदेशक पुलिस(अपराध शाखा),राजस्थान,जयपुर
(जन सम्पर्क प्रकोष्ठ)

प्रेस नोट

डकैती की योजना बनाते ईनामी बदमाश सहित 3 जने गिरफ्तार
1 कट्टा मय कारतूस, चाकू, चैन व अर्टिगा गाडी बरामद



जयपुर 30 जुलाई। भरतपुर के थाना वैर पुलिस ने गत रात्रि को थाना वैर के गांव खोहरी में दबिश देकर डकैती की योजना बनाते हुए पुलिस अधीक्षक भरतपुर की तरफ से जारी 4000 रुपये के ईनामी डकैत महावीर एवं उसके 2 साथियों को थाना वैर के खोहरी गांव से गिरफ्तार करने में सफलता हासिल की।

पुलिस अधीक्षक भरतपुर श्री अनिल कुमार टॉक ने बताया कि वांछित अपराधियों के खिलाफ चल रही धरपकड के तहत अतिरिक्त पुलिस अधीक्षक एडीएफ भरतपुर श्री सतीश जांगीड के सुपरवीजन में वृताधिकारी वृत्त बयाना श्री हिमांशु शर्मा के नेतृत्व में थानाधिकारी थाना वैर श्री कैलाश मीणा पु0नि0, थानाधिकारी थाना बयाना श्री राजेश पाठक पु0नि0, थानाधिकारी थाना रूदावल श्री अनिल गौतम उ0नि0, थानाधिकारी थाना उच्चैन श्री प्रेम भास्कर, उ0नि0 मय जाप्ता के गत रात्रि को थाना वैर के गांव खोहरी में दबिश देकर डकैती की योजना बनाते हुए पुलिस अधीक्षक भरतपुर की तरफ से जारी 4000 रुपये के ईनामी डकैत महावीर एवं उसके 2 साथियों को थाना वैर के खोहरी गांव से गिरफ्तार किया गया है।

श्री टांक ने बताया कि मुखबिर कि सूचना पर वृत्त बयाना की पुलिस ने संयुक्त रूप से यह कार्यवाही की महावीर पुत्र प्रेमसिंह जाति गुर्जर निवासी सिंघनिया थाना गढीबाजना, तुहीराम पुत्र साहबसिंह जाति जाट व 3. रामकुमार पुत्र तेजसिंह जाति ब्राह्मण निवासी टीकरी थाना फतेहपुर सीकरी जिला आगरा को गिरफ्तार कर थाना पर मुकदमा पंजीबद्ध किया गया है।

उन्होंने बताया कि उक्त बदमाशों में महावीर के पास से एक 315 बोर का कट्टा, एक जिन्दा कारतूस तथा तुहीराम के पास से एक धारधार चाकू मिला है। साथ ही उक्त बदमाशों के पास सरिये, मोटरसाईकिल की चैन, एक अर्टिगा गाडी नम्बर यूपी 80 सीवी 4203 एवं लूट की वारदात में प्रयुक्त किये जाने वाले अन्य उपकरण भी मिले हैं। बदमाशों ने पूछताछ पर बताया कि वे यहां डकैति डालने के उद्देश्य से एकत्रित हुये हैं। उक्त गैंग का सरगना कुख्यात ईनामी डकैत महावीर पर डकैती, हत्या का प्रयास, मारपीट के पूर्व के भी कई संगीन प्रकरण दर्ज हैं एवं राजस्थान एवं उत्तरप्रदेश के कई मामलों में वांछित चल रहा है। आरोपियों से गहनता पूर्वक सम्बन्ध में इसके द्वारा अन्य की गई वारदातों के सम्बन्ध में और खुलासे होने की संभावना है।

राही/सन्तरा/552/2017

नोट:- उक्त प्रेस नोट www.police.rajasthan.gov.in पर भी उपलब्ध है।

कार्यालय अतिरिक्त महानिदेशक पुलिस(अपराध शाखा),राजस्थान,जयपुर
(जन सम्पर्क प्रकोष्ठ)

प्रेस नोट

C.A.की हत्या का एक ही दिन मे किया पर्दाफाश खूनी पत्नि मय अपने प्रेमी के गिरफ्तार

जयपुर 30 जुलाई। बारा के थाना छीपा बडौदा पुलिस ने आज रविवार को छीपा बडौदा क्षेत्र के ग्राम खजूरिया में हुई सी0ए0 की हत्या का एक ही दिन में पर्दाफाश कर खूनी पत्नि व उसके प्रेमी सुरेन्द्र को गिरफ्तार करने में सफलता हासिल की है।

महानिरीक्षक पुलिस कोटा रेंज श्री विशाल बंसल ने आज जानकारी देते हुए बताया कि 29 जुलाई,17 को ग्राम खजूरिया मे हुई चार्टर्ड अकाउन्टेन्ट निर्मल मालव की हत्या का पर्दाफाश करने के लिये श्री मनोज चौधरी एडी0 एसपी बारां द्वारा श्री प्रदीप कुमार हापावत वृत्ताधिकारी छबडा के निर्देशन मे श्री रतनसिंह भाटी थानाधिकारी छीपाबडौद के नेतृत्व मे मय जाप्ता श्री रामहेतार उ0नि0 ,श्री भंवरसिंह स0उ0नि0 ,श्री भानुप्रतापसिंह कानि0267, श्री अनिल कानि0 1064, श्री बबलेश कानि0300 (एसपी ओ0 बारां),श्री सुनील कानि0 1082,श्री कमलेश कानि0 1096,श्री सौरभ सिंह कानि0 153,श्री कपिल कानि0 1116,श्री विश्वेश्वर कानि0 1001 के टीम गठित की।

श्री विशाल बंसल ने बताया कि उक्त टीम द्वारा एक दिन मे ही निर्मल मालव के अज्ञात हत्यारो का पर्दाफाश कर दिया निर्मल मालव का मोबाईल जो हत्यारो द्वारा अपने साथ ले जाया गया था की काल डिटेल व लोकेशन के आधार पर मृतक निर्मल मालव की पत्नि सीमा तथा सीमा का प्रेमी (सगा बूआ का लडका) सुरेन्द्र पुत्र भंवरलाल जाति मालव नि0 कडैयानोहर थाना छबडा द्वारा षडयंत्र कर हत्या करना पाया जाने पर दोनो को गिरफ्तार कर लिया है। जिनसे घटना के बारे मे तफतीश की गई तो ये बात सामने आई कि मृतक की पत्नि सीमा ने अपने प्रेमी सुरेन्द्र को कडैयानोहर से फोन कर खजूरिया बुलाकर सरकारी स्कूल के प्रांगण मे एक तरफ छुपा दिया व निर्मल मालव की हत्या करने का षडयंत्र बनाकर निर्मल को सीमा मालव द्वारा फोन कर स्कूल परिसर मे मिलने के लिये बुलाया जब निर्मल मालव स्कूल मे आया तो सीमा ने मृतक निर्मल से कहा कि मैं आज आपको एक सरप्राईज देना चाहती हूं आप आपकी आखें बन्द करो यह कहकर मुल0 सीमा द्वारा मृतक की आखो पर साल के एक टुकडे से पट्टी बांध दी व एक टुकडे से मृतक के दोनो हाथ पिछे से ओर दोनो पैर बांध दिये तभी ईशारा कर सीमा मालव दवारा अपने प्रेमी सुरेन्द्र को ईशारा कर बुलाया व दोनो ने मिलकर C.A निर्मल का गला साल के कपडे के टुकडे से गला घोट दिया तथा हाथ से नाक व मुहं बन्द कर हत्या कर दी।

राही/सन्तरा/553/2017

नोट:- उक्त प्रेस नोट www.police.rajasthan.gov.in पर भी उपलब्ध है।

कार्यालय अतिरिक्त महानिदेशक पुलिस(अपराध शाखा),राजस्थान,जयपुर
(जन सम्पर्क प्रकोष्ठ)

प्रेस नोट

प्रदेश में विभिन्न अपराधों में 449 गिरफ्तार

जयपुर, 30 जुलाई। पुलिस द्वारा जिलों में विभिन्न गतिविधियों में लिप्त अभियुक्तों को पकड़ने का अभियान चला रखा है। जिसके अन्तर्गत पुलिस ने प्रदेश में गत सप्ताह विभिन्न अपराधों में 696 व्यक्तियों को गिरफ्तार किया है।

इस सम्बन्ध में राज्य के सभी पुलिस अधीक्षकों को विडियों कॉन्फ्रेंसिंग के द्वारा महिलाओं के साथ छेड़छाड़, शराब तस्करी एवं अवैध विक्रय में लिप्त, जुआ व सट्टे खेलने वाले एवं अवैध हथियार रखने वालों पर तत्परता से कार्यवाही करने के निर्देश पुलिस मुख्यालय द्वारा दिये गये थे।

पुलिस ने राज्य में महिलाओं के साथ छेड़छाड़ करते पाये गये 0 व्यक्तियों, शराब तस्करी एवं अवैध विक्रय में लिप्त 91 व्यक्तियों, जुआ व सट्टे खेलने वाले 298 व्यक्तियों एवं अवैध हथियार रखने वाले 60 व्यक्तियों को गिरफ्तार किया है।

पुलिस द्वारा विभिन्न अपराधों में गिरफ्तार 449 व्यक्तियों के विरुद्ध प्रकरण दर्ज कर आगे नियमानुसार विधिक कार्यवाही की जा रही है।

राही/सन्तरा/551/2017

नोट:- उक्त प्रेस नोट www.police.rajasthan.gov.in पर भी उपलब्ध है।